

MT

MT

MT



KUMMISSJONI EWROPEA

Brussel 22.10.2010
KUMM(2010) 588 finali

**RAPPORT MILL-KUMMISSJONI LILL-PARLAMENT EWROPEW U LILL-
KUNSILL**

**DWAR L-IŻVILUPP TAS-SISTEMA TA' INFORMAZZJONI DWAR IL-VIŻA (VIS)
FL-2009**

(ipprezentat skont l-obbligu taht l-Artikolu 6 tad-Deciżjoni tal-Kunsill 2004/512/KE)

Rapport mill-Kummissjoni lill-Parlament Ewropew u lill-Kunsill dwar l-iżvilupp tas-Sistema ta' Informazzjoni dwar il-Viża (VIS)

**Rapport dwar il-Progress Jannar – Diċembru 2009
(COM (2010) 588 finali)**

WERREJ

1.	Introduzzjoni	3
2.	Il-progress li sar matul il-perjodu li qed jiġi analizzat	3
2.1.	L-iżvilupp tas-Sistema Ċentrali – riżultati tekniċi	3
2.2.	L-iżvilupp tas-Sistema ta' Tqabbil Bijometriku (BMS)	4
2.3.	Il-Preparazzjonijiet tas-Siti u n-Netwerk	4
2.4.	L-Ippjanar Nazzjonali tal-Istati Membri	5
2.5.	L-Iskedar mill-ġdid tal-VIS.....	5
2.6.	It-tnedija tal-uffiċċji konsulari u tal-punti esterni tal-qsim tal-fruntieri.....	6
3.	Il-ġestjoni tal-proġett.....	7
3.1.	Il-qafas legali għall-VIS.....	7
3.2.	Il-ġestjoni tal-proġett tal-Kummissjoni.....	8
3.2.1.	L-ippjanar u l-baġit	8
3.2.2.	Il-ġestjoni tar-riskji.....	9
3.2.3.	Il-bord ta' ġestjoni tal-proġett (PMB).....	9
3.3.	Il-Hbieb tal-VIS	10
4.	Konklużjoni.....	10
5.	Anness: Il-gruppi ta' ħidma tal-VIS.....	12
5.1.	Il-Kumitat SISVIS.....	12
5.2.	Il-laqgħat tal-Maniġers tal-Proġett Nazzjonali (NPM) tal-VIS	12
5.3.	Il-Bord tal-Ġestjoni tal-Bidla (CMB).....	12
5.4.	Il-Grupp Konsultattiv dwar it-Testijiet (TAG)	12
5.5.	Il-Grupp Espert tal-VIS Mail (VIS MEG)	12

1. INTRODUZZJONI

Il-Kummissjoni, skont l-Artikolu 6 tad-Deċiżjoni tal-Kunsill [2004/512/KE] tat-8 ta' Ġunju 2004 li tistabbilixxi s-Sistema ta' Informazzjoni dwar il-Viża (VIS)¹, tipprezenta lill-Kunsill u lill-Parlament Ewropew is-sitt rapport ta' progress dwar l-iżvilupp tas-Sistema ta' Informazzjoni dwar il-Viża (VIS)². Ir-rapport ikopri l-ħidma li saret mill-Kummissjoni bejn Jannar u Diċembru 2009.

Rigward l-ittejtjar tal-konformità mal-Istati Membri u l-iżvilupp tal-parti l-kbira tas-sistemi nazzjonali, il-proġett tal-VIS avvanza mingħajr wisq problemi. Sa tmiem l-2009, l-ittejtjar tal-konformità tlesta fi 22 minn 25 Stat Assoċjat max-Schengen attwali u b'rata ta' suċċess ta' 100%. Ftit Stati Membri biss għad fadlilhom jagħmlu t-testijiet ta' konformità qabel il-fażi finali tal-ittejtjar fl-2010.

Madankollu, it-testijiet relatati mal-VIS fuq il-livell ċentrali fl-2009 kienu pjuttost impenjattivi. F'April 2009, l-iżvilupp tekniku tal-VIS u tas-Sistema ta' Tqabbil Bijometriku (BMS) dahal fit-tieni minn erba' fażijiet ta' ttejtjar – it-Test tas-System Solutions (SST). Il-Kuntrattur Ewlieni tal-Iżvilupp (MDC) naqas milli jissodisfa l-kriterji ta' hrug għall-ewwel ttentattiv biex isir it-test, li wassal għat-tieni u għat-tielet kampanji ta' testijiet matul il-perjodu ta' rapportar. Id-dewmien bl-SST affetwa l-bidu tal-fażijiet ta' ttejtjar sussegwenti li jinvolvu lill-Istati Membri.

Parallelament, fatturi oħrajn ukoll kellhom impatt fuq l-iskedar mill-ġdida tal-proġett, inkluż dewmien sinifikanti fuq il-livell nazzjonali għal mill-inqas Stat Membru wiehed. Id-data mmirata ta' Diċembru 2009 għall-bidu tal-operazzjonijiet tal-VIS għalhekk ma setgħetx tigi rrispettata iktar.

Wara preżentazzjoni lill-“Hbieb tal-VIS” u lill-Kumitat Strategiku dwar l-Immigrazzjoni, il-Fruntieri u l-Azil (SCIFA) f'Novembru 2009, fit-30 ta' Novembru 2009 kienet ipprezentata l-iskeda globali l-ġdida li ġejja lill-Kunsill ĠAI:

- Il-bidu tat-Test tas-Sistemi Operattivi (OST) - Frar 2010
- Il-Prova ta' Aċċettazzjoni Provviżorja tas-Sistemi (PSAT) - Settembru 2010
- It-test tal-istat ta' thejjija tas-sistema ċentrali - Ottubru 2010
- Il-bidu tal-operazzjonijiet tal-VIS - Diċembru 2010.

2. IL-PROGRESS LI SAR MATUL IL-PERJODU LI QED JIĠI ANALIZZAT

2.1. L-iżvilupp tas-Sistema Ċentrali – riżultati tekniċi

Fuq il-bażi tal-ftehim miksub f'Diċembru 2008 sabiex ikunu implimentati l-erba' bidliet funzjonali mitluba mill-Istati Membri, kien hemm il-ħtieġa li jiġu aġġornati kemm id-Dokument tal-Kontroll tal-Interface (ICD) kif ukoll l-Ispeċifikazzjoni Teknika Dettaljata

¹ ĠU L 213 tal-15.6.2004, p. 5.

² Għall-hames rapport, ara r-Rapport tal-Kummissjoni lill-Parlament Ewropew u lill-Kunsill dwar l-iżvilupp ta' Sistema ta' Informazzjoni dwar il-Viża (VIS) tal-2008, COM(2009) 473 finali tal-15.09.2009.

(DTS). Il-verżjoni finali tal-ICD 1.82 kienet aċċettata f'Marzu 2009. Dawn huma l-ispeċifikazzjonijiet tekniċi li ntużaw mill-Istati Membri sabiex jiżviluppaw is-sistemi nazzjonali tagħhom halli jkunu jistgħu jstabbilixxu konnessjoni mal-VIS. Id-DTS giet iffinalizzata imma tista' tiġi aċċettata formalment biss wara li jiġu solvuti l-kwistjonijiet tal-miri tas-sigurtà li għadhom pendenti, fażi li hija ppjanata għal nofs l-2010. Is-simulatur tas-CD kien aġġornat diversi drabi, bl-iktar aġġornament reċenti jkun f'Settembru.

2.2. L-Iżvilupp tas-Sistema ta' Tqabbil Bijometriku (BMS)

Il-BMS, li se tipprovdi servizzi ta' tqabbil tal-marki tas-swaba' lill-VIS, kienet fil-parti l-kbira implimentata skont il-pjan tal-proġett matul il-perjodu ta' rapportar, u t-Test tas-Systems Solutions (SST) għall-BMS twettaq b'suċċess f'Marzu 2009. Minn dak iż-żmien lil hawn, is-sistema kienet qed issostni l-VIS SST, filwaqt li twettaq l-OST tagħha, bl-ebda nkwieta sa Novembru meta nqalgħu xi problemi operattivi. Dawn kienu jinkludu dewmien fil-proċedura ta' bidla tal-BMS waqt it-testijiet ta' sostituzzjoni tal-VIS, problemi bil-bażi tad-dejta Oracle u l-prestazzjoni tat-tranzazzjoni tal-BMS. Il-kawzi ewlenin għal kull problema kienu identifikati u pprezentati lill-Istati Membri flimkien mas-soluzzjonijiet li ġew implimentati. L-Istati Membri komplew ukoll jużaw il-kits tas-software pprovduti mill-kuntrattur tal-BMS fl-apparati li jieħdu l-marki tas-swaba' tagħhom, kif ukoll il-portal web tal-BMS għall-implimentazzjoni bijometrika nazzjonali tagħhom.

Wara diskussjonijiet fil-laqgħa tal-Kumitat SISVIS (il-formazzjoni tal-VIS), f'Ottubru 2009 il-Kummissjoni adottat Deċiżjoni³ li tistabbilixxi speċifikazzjonijiet għar-riżoluzzjoni u l-użu tal-marki tas-swaba' għal identifikazzjoni bijometrika u l-verifika tas-Sistema tal-Infurmazzjoni dwar il-Viża.

2.3. Il-Preparazzjonijiet tas-Siti u n-Netwerk

Matul l-2009, il-membri tal-persunal fl-Unità Ċentrali u fl-Unità Ċentrali tal-Appoġġ, fi Strasbourg u f'Salzburg rispettivament, ingħataw taħriġ dwar l-użu u l-manutenzjoni tat-tagħmir tal-VIS.

Matul l-2009 kien għad fadal biex jiġi installat in-netwerk f'żewġ Stati Membri biss. Il-proġetti ewlenin għall-2009 fejn għandu x'jaqsam in-netwerk kienu li jkunu żgurati l-oeprazzjonijiet tal-“mekkaniżmu ta' sostituzzjoni” mis-sit primarju għas-sit ta' appoġġ u li jiġi stabbilit il-Mail Relay tal-VIS. Dan il-mekkaniżmu huwa meħtieġ f'każ li s-sistema nazzjonali jigrilha xi hsara u s-sistema ta' appoġġ tiegħu l-kontroll temporanju tal-operazzjonijiet. It-tqegħid tan-netwerk f'sit wieħed ewlieni u fi tliet siti ta' appoġġ fl-Istati Membri kien ikkompletat bejn Marzu u Lulju. Sa Ottubru, l-“eżerċizzju ta' sostituzzjoni” kien tlesta b'suċċess f'ħames Stati Membri. F'disa' Stati Membri oħrajn, is-soluzzjoni teknika xierqa kienet għad trid tiġi ddeterminata. L-eżerċizzju se jkompli għal dawk l-Istati Membri li huma interessati li jimplementaw din is-soluzzjoni.

³ Deċiżjoni tal-Kummissjoni tad-9 ta' Ottubru 2009 li tistabbilixxi speċifikazzjonijiet għar-riżoluzzjoni u l-użu tal-marki tas-swaba' għal identifikazzjoni bijometrika u l-verifika tas-Sistema tal-Infurmazzjoni dwar il-Viża (ĠU L 270 tal-15 ta' Ottubru 2009).

2.4. L-Ippjanar Nazzjonali tal-Istati Membri

Minbarra d-disponibbiltà tal-VIS ċentrali, il-fattur ewlieni li tiddependi fuqu s-sistema biex issir operattiva huwa l-progress tal-proġetti nazzjonali. L-istat ta' progress ivarja minn Stat Membru għall-iehor, minhabba ċ-ċirkustanzi differenti fuq il-livell nazzjonali.

Permezz tal-mekkaniżmu ta' rrapportar ta' kull xahar li gie żviluppat fil-qafas tal-Ħbieb tal-VIS (ara t-Taqsima 3.2.4.), il-parti l-kbira tal-Istati Membri konsistentement irrapportaw il-progress tagħhom bħala li kien f'waqtu sabiex jintlahqu l-miri ppjanati. Fir-rapporti deher ukoll ċar li numru ta' Stati Membri ltaqgħu ma' diffikultajiet fl-iżvilupp tas-sistemi nazzjonali tagħhom. Madankollu, il-maġġoranza l-kbira tal-Istati Membri rnexxielhom ilestu t-testijiet ta' konformità tagħhom u kienu ppreparati biex jibdedu l-OST u l-PSAT. Sa tmiem il-perjodu ta' rrapportar, 22⁴ mill-25 Stat Membru u Pajjiż Assoċjat max-Schengen attwali kienu lestew it-testijiet ta' konformità tagħhom kif kien ippjanat fil-bidu.

Fl-2009, il-FRONTEx stiednet lill-esperti tal-Istati Membri f'Varsavja sabiex jipparteċipaw f'diversi laqgħat ta' hidma relatati mal-VIS. Għal dawn il-laqgħat ta' hidma attendew ir-rappreżentanti ta' 26 Stat Membru u Pajjiż Assoċjat max-Schengen u kellhom l-għan li jagħtu għajjnuna fl-implimentazzjoni tal-VIS billi jrawmu l-kondiviżjoni tal-esperjenzi fost l-Istati Membri. Ir-riżultati tal-laqgħat ta' hidma, ipprezentati waqt il-laqgħat tal-Ħbieb tal-VIS kif ukoll fl-aħħar laqgħa tal-perjodu ta' rrapportar tal-NPM, urew li l-Istati Membri għadhom fi stadji differenti tal-iżvilupp fuq il-livell nazzjonali tal-proġett u taw il-possibbiltà li jiġu identifikati numru ta' kwistjonijiet u li tittiehed azzjoni ta' segwitu fir-rigward tagħhom.

2.5. L-iskedar mill-ġdid tal-VIS

L-iskedar mill-ġdid tal-proġett tal-VIS seħħ minhabba dewmien kemm fuq il-livell ċentrali kif ukoll fuq dak nazzjonali.

Il-livell ċentrali

Mill-perspettiva tal-livell ċentrali, l-MDC beda l-SST fl-20 ta' April 2009. F'nofs Ġunju, il-valutazzjoni tar-riżultati tal-SST indikat li l-kriterji ta' hruġ ma kinux ġew sodisfatti minhabba diversi kwistjonijiet tekniċi, li kienu jikkonċernaw l-aspetti funzjonali u mhux funzjonali tas-sistema. Deher ċar li l-SST ma kienx se jkun lest meta l-OST kien skedat li kellu jibda f'Lulju 2009. Għalhekk, il-fażi tal-SST giet estiża sa tmiem Settembru 2009. Fir-rapport dwar l-SST ufficjali tiegħu, l-MDC sostna li l-kriterji ta' hruġ kienu ġew sodisfatti bil-kontra tal-valutazzjoni tal-Kummissjoni, tal-kuntrattur tal-Assigurazzjoni ta' Kwalità, kif ukoll tal-esperti tal-Istati Membri fil-Grupp Konsultattiv dwar it-Testijiet (TAG).

F'Ottubru, l-MDC ippropona li jiġu implimentati ċerti miżuri korrettivi sabiex ikunu sodisfatti r-rekwiżiti ta' prestazzjoni tas-sistema u li jitbaxxa l-ftehim dwar il-livell ta' servizz (SLA) rigward il-prestazzjoni. L-Istati Membri vvalutaw l-impatt ta' dawn il-miżuri fuq is-sistemi nazzjonali tagħhom u fi tmiem il-perjodu ta' rrapportar ftiehm li l-MDC għandu jimplementa dawn il-miżuri. Fl-istess hin, intlaħaq ftehim li l-miżuri korrettivi ma jibqgħux maqgħuda mad-diskussjoni dwar it-tbaxxija tal-ftehim dwar il-livell ta' servizz (SLA). Malli l-miżuri korrettivi jiġu implimentati u ttestjati, l-MDC se jerga' jressaq proposta għal SLA. Sa tmiem

⁴ Teknikament, il-Liechtenstein wkoll kien lesta t-testijiet ta' konformità tiegħu, imma għadu ma japplikax l-acquis ta' Schengen.

il-perjodu ta' rapportar dawn il-miżuri korrettivi kienu għadhom ma ġewx implimentati u ttestjati b'mod sħiħ.

Sadanittant, u sakemm jiġu aċċettati l-miżuri korrettivi mill-esperti tal-Istati Membri, l-MDC kompli bl-isforzi tiegħu sabiex isib rimedju għall-kwistjonijiet tekniċi li kienu qed johlqu l-problemi u sussegwentement – f'Novembru – ressaq rapport ġdid dwar l-SST. Għalkemm ir-riżultati kienu tjiebu, kienu għadhom mhumiex sodisfaċenti speċjalment rigward l-aspetti tal-prestazzjoni. Konsegwentement, sa tmiem il-perjodu ta' rapportar il-kriterji ta' hruġ għall-SST kienu għadhom ma ġewx sodisfatti. Għaldaqstant, bdew jiġu applikati l-penali tal-kuntratt.

Il-livell nazzjonali

Mill-perspettiva nazzjonali, fl-2009, il-Kummissjoni saret taf ukoll li Stat Membru wieħed esperjenza diffikultajiet kuntrattwali kbar fl-iżvilupp tas-sistema nazzjonali tiegħu, u ma kienx se jkun lest biex jistabbilixxi l-konnessjoni tiegħu mal-VIS qabel tmiem l-2010. Dan l-Istat Membru partikolari għadu ma kkonfermax l-islott tiegħu għall-ittestjar tal-konformità. Żewġ Stati Membri oħrajn kellhom xi dewmien ta' natura inqas sinifikanti fl-iżvilupp tas-sistema nazzjonali tagħhom. Sabiex jibdew l-operazzjonijiet, l-Istati Membri kollha jridu jkun konnessi mal-VIS. Għalhekk, id-dewmien ta' Stat Membru wieħed jaffetwa immedjatament id-data ta' meta jistgħu jibdew l-operazzjonijiet tal-VIS.

Dawn il-kwistjonijiet kollha flimkien kellhom impatt fuq id-data ppjanata biex jibdew l-operazzjonijiet tal-VIS u kellha tiġi ppreparata skeda ġdida. L-elementi ewlenin tal-Iskeda tal-Proġett Ewlieni tal-VIS kienu ppreżentati fl-iSCIFA u fil-Kunsill ĠAI f'Novembru u f'Diċembru u l-Kunsill ha nota tal-iskeda l-ġdida, li tiddikjara l-istat ta' thejjiġa tas-sistema ċentrali f'Ottubru 2010 wara l-aċċettazzjoni tal-PSAT. Minhabba d-dewmien sinifikanti fi Stat Membru wieħed, u minhabba d-dewmien ikkawżat mill-MDC rigward l-SST, madankollu, il-VIS mhux se tkun tista' tibda topera qabel Diċembru 2010.

2.6. It-tnedija tal-uffiċċji konsulari u tal-punti esterni tal-qsim tal-fruntieri

Skont il-Kodiċi dwar il-Viżi li ġie adottat, l-Istati Membri għandhom jiġbru l-identifikaturi bijometriċi li jinkludu l-immagni tal-wieċ u l-ghaxar marki tas-swaba' minghand l-applikanti għal viża mill-uffiċċji konsulari tagħhom. Bi thejjiġa għat-tnedija fl-uffiċċji konsulari, diversi Stati Membri komplew jittestjaw kif jieħdu l-elementi bijometriċi għall-applikazzjonijiet għal viża f'numru ta' uffiċċji konsulari. Il-proġett pilota biex tittiehed, tinhażen u tiġi vverifikata d-dejta bijometrika minghand l-applikanti għal viża (BIODEV II) baqa' għaddej sat-tieni tliet xhur tal-2009 u flit mill-Istati Membri parteċipanti komplew jittestjaw il-proċeduri kif jieħdu l-elementi bijometriċi matul l-2009 bil-għan li jtejbu l-kwalità tal-marki tas-swaba' meħuda.

Ir-riżultati wrew li l-kisba ta' marki tas-swaba' ta' kwalità tajba minghand l-applikanti għal viża teħtieġ taħriġ estensiv tal-operaturi u, jekk ikun possibbli, il-marki tas-swaba' għandhom jerggħu jittieħdu sabiex jitnaqqsu r-rati ta' nuqqas ta' reġistrazzjoni. Il-parti l-kbira tal-Istati Membri diġà għammru l-uffiċċji konsulari tagħhom fl-Afrika ta' Fuq sabiex ikunu jistgħu jieħdu l-marki tas-swaba' u r-ritratti tal-applikanti għal viża, u qed ihejju sabiex jgħammru l-uffiċċji tagħhom fir-reġjuni sussegwenti.

Matul l-2009, fil-laqgħat tal-Kumitat SISVIS saret diskussjoni intensiva dwar id-determinazzjoni tal-ewwel reġjuni. Skont l-Artikolu 48 tar-Regolament VIS,⁵ il-Kummissjoni għandha tiddetermina s-sekwenza tar-reġjuni għall-użu konsulari tal-VIS, fuq il-bażi ta' tliet kriterji: ir-riskju tal-immigrazzjoni illegali, it-theddid lis-sigurtà interna tal-Istati Membri u l-probabbiltà li jingabru elementi bijometriċi mill-postijiet kollha f'dak ir-reġjun partikolari. Wara diversi xhur ta' diskussjoni, fit-30 ta' Novembru 2009 kienet adottata d-Deċiżjoni tal-Kummissjoni⁶ li tiddetermina l-ewwel reġjuni għall-bidu tal-attivitajiet tal-VIS. L-ewwel reġjun se jkun l-Afrika ta' Fuq, segwit mil-Lvant Qrib u mir-Reġjun tal-Golf. Ir-reġjuni sussegwenti għat-tnedija tal-VIS se jkunu ddeterminati permezz ta' Deċiżjonijiet separati wara li tkun saret evalwazzjoni oħra skont il-kriterji li ssemew iktar 'il fuq.

Fejn għandhom x'jaqsmu l-viżi li jinħarġu fuq il-fruntiera esterna, il-punti esterni tal-qsim tal-fruntieri qed jiġu kkunsidrati bħala li jikkostitwixxu reġjun separat. Għalhekk, il-ġbir u t-trażmissjoni tad-dejta lill-VIS mill-fruntieri se jibdeu malli l-Istati Membri jinnotifikaw lill-Kummissjoni li għamlu l-arrangamenti tekniċi u legali meħtieġa sabiex jiġbru u jittrażmettu d-dejta lill-VIS dwar l-applikazzjonijiet kollha għal viża li qed jiġu ġestiti fil-punti esterni tal-qsim tal-fruntieri tagħhom.

3. IL-ĠESTJONI TAL-PROĠETT

3.1. Il-qafas legali għall-VIS

Fl-2009, l-istrumenti legali meħtieġa qabel tibda topera l-VIS, jiġifieri l-emendi għall-Kodiċi tal-Fruntieri ta' Schengen⁷ u għall-Istruzzjonijiet Konsulari Komuni⁸, kienu adottati u ppublikati fi Frar u f'Mejju 2009, rispettivament. L-emenda għall-Kodiċi tal-Fruntieri ta' Schengen tipprova li l-użu tal-VIS għall-verifiki mad-dhul fuq il-fruntieri esterni se jkun obligatorju minn għoxrin jum wara li jibdeu l-operazzjonijiet fl-ewwel reġjun. L-użu tal-VIS għandu jinvolvi tiftixa sistematika fil-VIS permezz tan-numru tal-istiker tal-viża flimkien ma' verifika tal-marki tas-swaba'. Madankollu, matul perjodu tranzitorju ta' tliet snin, għandu jkun possibbli li l-Istati Membri jużaw il-VIS mingħajr verifika tal-marki tas-swaba'. L-emenda għall-Istruzzjonijiet Konsulari Komuni kienet meħtieġa sabiex ikun stabbilit qafas legali għall-ġbir tal-identifikaturi bijometriċi, inklużi dispożizzjonijiet dwar l-organizzazzjoni tar-riċezzjoni u tal-ipproċessar tal-applikazzjonijiet għal viża. Dawn id-dispożizzjonijiet kienu inkorporati fil-Kodiċi dwar il-Viżi⁹, li kien adottat f'Lulju, li jirrevoka l-Istruzzjonijiet Konsulari Komuni u se jkun applikabbli mill-5 ta' April 2010.

⁵ Regolament (KE) Nru 767/2008 tal-Parlament Ewropew u tal-Kunsill tad-9 ta' Lulju 2008 dwar is-Sistema tal-Infommazzjoni dwar il-Viża (VIS) u l-iskambju ta' data bejn l-Istati Membri dwar viżi għal perjodu qasir (Regolament VIS) – ĠU L 218 tat-13.08.2008, p.60

⁶ Deċiżjoni tal-Kummissjoni tat-30 ta' Novembru 2009 li tiddetermina l-ewwel reġjuni għall-bidu tal-attivitajiet tas-Sistema ta' Infommazzjoni dwar il-Viża (VIS) (ĠU L 23 tas-27 ta' Jannar 2010, p. 62).

⁷ Regolament (KE) Nru 81/2009 tal-Parlament Ewropew u tal-Kunsill tal-14 ta' Jannar 2009 li jemenda r-Regolament (KE) Nru 562/2006 fir-rigward tal-użu tas-Sistema ta' Infommazzjoni dwar il-Viża (VIS) taħt il-Kodiċi tal-Fruntieri ta' Schengen (ĠU L 35 tal-4 ta' Frar 2009, p. 56).

⁸ Regolament (KE) Nru 390/2009 tal-Parlament Ewropew u tal-Kunsill tat-23 ta' April 2009 li jemenda l-Istruzzjonijiet Konsulari Komuni dwar il-viżi għall-missjonijiet di[p]lomatici u l-uffiċċji konsulari fir-rigward tal-introduzzjoni tal-bijometrika inklużi dispożizzjonijiet dwar l-organizzazzjoni tar-riċezzjoni u l-ipproċessar tal-applikazzjonijiet għal viża (ĠU L 131 tat-28 ta' Mejju 2009, p. 1).

⁹ Regolament (KE) Nru 810/2009 tal-Parlament Ewropew u tal-Kunsill tat-13 ta' Lulju 2009 li jistabbilixxi Kodiċi Komunitarju dwar il-Viżi (Kodiċi dwar il-Viżi) (ĠU L 243 tal-15 ta' Settembru 2008, p. 1).

Matul il-perjodu ta' rapportar kienu adottati diversi Deċiżjonijiet tal-Kummissjoni relatati mal-VIS skont il-proċedura ta' komitologija. F'Mejju 2009, kienu adottata d-Deċiżjoni tal-Kummissjoni dwar l-ispeċifikazzjonijiet tal-VIS Mail¹⁰, li se jissostitwixxu l-mekkanizmu ta' konsultazzjoni VISION. F'Ottubru 2009 kienu adottata t-tieni Deċiżjoni dwar il-bijometrija¹¹ li tikkonċerna r-riżoluzzjoni u l-użu tal-marki tas-swaba' għal identifikazzjoni bijometrika u l-verifika tal-VIS u tas-Sistema ta' Tqabbil Bijometriku (BMS). Fit-30 ta' Novembru 2009, kienu adottata Deċiżjoni tal-Kummissjoni¹² li tiddetermina l-ewwel reġjuni għall-bidu tal-attivitajiet tal-VIS, fl-istess hin tad-Deċiżjoni dwar miżuri implimentattivi tekniċi¹³ li tistabbilixxi d-diversi operazzjonijiet ta' pproċessar tad-dejta fil-VIS.

Għad fadal strument legiżlattiv wieħed li jikkonċerna s-sigurtà fil-VIS li jrid jiġi adottat fl-2010.

3.2. Il-ġestjoni tal-proġett mill-Kummissjoni

3.2.1. L-ippjanar u l-baġit

L-appropriazzjonijiet totali ta' impenn li kienu disponibbli għall-VIS fl-2009 kienu jlaħhqu € 38.3 miljun. Il-komponenti ewlenin tan-nefqa matul l-2009 kienu t-tnejja tal-karatteristiċi addizzjonali għall-bijometrija, l-assistenza esterna għall-ġestjoni u għall-assigurazzjoni tal-kwalità tal-proġett, l-ispejjeż tal-esplorazzjoni għall-fażijiet tal-iżvilupp u tal-ittestjar, u l-bidliet fil-VIS (prinċipalment minhabba talbiet għal bidliet min-naħa tal-Istati Membri). Ġew impenjati 74.65% mill-appropriazzjonijiet totali tal-VIS u 76.53% mill-appropriazzjonijiet ta' pagament kienu thallsu sa tmiem il-perjodu ta' rapportar. Il-linja baġitarja għall-VIS hija 18.02.05.

L-appropriazzjonijiet ta' Impenn u ta' Pagament tal-VIS għall-2009

Appropriazzjonijiet ta' impenn disponibbli	Użati ¹⁴	Total %	Appropriazzjonijiet ta' pagament disponibbli	Użati	Total %
€38,315,328.00	€28,601,077.00	74.65%	€27,216,095.14	€20,828,088.00	76.53%

¹⁰ Deċiżjoni tal-Kummissjoni 2009/377/KE tal-5 ta' Mejju 2009 li tadotta l-miżuri ta' implimentazzjoni għall-mekkanizmu ta' konsultazzjoni u proċeduri oħra msemmija fl-Artikolu 16 tar-Regolament (KE) Nru 767/2008 tal-Parlament Ewropew u tal-Kunsill dwar is-Sistema tal-Infurmazzjoni dwar il-Viża (VIS) u l-iskambju ta' dejta bejn l-Istati Membri dwar viżi għal perjodu qasir (Regolament VIS) (ĠU L 117 tat-12 ta' Mejju 2009).

¹¹ Deċiżjoni tal-Kummissjoni tad-9 ta' Ottubru 2009 li tistabbilixxi speċifikazzjonijiet għar-riżoluzzjoni u l-użu tal-marki tas-swaba' għal identifikazzjoni bijometrika u l-verifika tas-Sistema tal-Infurmazzjoni dwar il-Viża (ĠU L 270 tal-15 ta' Ottubru 2009).

¹² Deċiżjoni tal-Kummissjoni tat-30 ta' Novembru 2009 li tiddetermina l-ewwel reġjuni għall-bidu tal-attivitajiet tas-Sistema ta' Infurmazzjoni dwar il-Viża (VIS) (ĠU L 23 tas-27 ta' Jannar 2010, p. 62).

¹³ Deċiżjoni tal-Kummissjoni tat-30 ta' Novembru 2009 li tadotta miżuri implimentattivi tekniċi għad-dhul tad-dejta u għall-konnessjoni tal-applikazzjonijiet, għall-aċċess, emendar, thassir u thassir avanzat tad-dejta u biex jinżammu u jkun hemm aċċess għar-rekords tal-operazzjonijiet għall-iproċessar tad-dejta fis-Sistema ta' Infurmazzjoni dwar il-Viża (ĠU L 315 tat-2 ta' Diċembru 2009, p.30).

¹⁴ L-Abbozz tal-Baġit għall-2011, li kien adottat mill-Kummissjoni fis-27 ta' April 2010, jispeċifika li l-ammont użat tal-appropriazzjonijiet ta' impenn għall-2009 kien ta' €37,601,077. Minhabba bidla fidati ta' whud mill-attivitajiet tal-proġett li oriġinarjament kienu pplanati għall-2009, l-ammont ta' €9,000,000 kellu jiġi impenjat minn qabel għall-użu fl-2010.

Il-Kummissjoni nnotifikat lill-MDC bil-bidu tal-penali, mill-15 ta' Ġunju 2009, minhabba l-inkapaċità ta' dan il-kuntrattur li jiggestixxi l-SST b'suċċess, f'waqt u skont l-obbligi kuntrattwali. L-ammont totali tal-penali s'issa huwa ta' € 7.6 miljun.¹⁵

3.2.2. *Il-ġestjoni tar-riskji*

Il-metodologija għall-ġestjoni tar-riskji fil-proġett inbidlet xi ftit matul il-perjodu ta' rapportar peress li fl-2009 kien hemm biss tliet laqgħat tal-Bord ta' Ġestjoni tal-Proġett tal-VIS. Għall-ewwel dan il-forum kien jintuża sabiex ikunu diskussi r-riskji flimkien mal-Istati Membri u mal-MDC. L-approċċ tat-tliet oqsma ta' riskju separati tbiddel fit-tieni kwart tal-perjodu ta' rapportar u minflok kull xahar il-Kummissjoni bdiet tidentifika l-iktar riskji importanti fil-proġett u tippreżentahom lill-Istati Membri waqt il-laqgħat ta' kull xahar tal-Maniġers tal-Proġett Nazzjonali.

Barra minnekk, fil-kuntest tal-Ħbieb tal-VIS, il-Presidenza Svediza pproponiet li tinholq lista konsolidata ta' riskji; il-Kummissjoni hadmet flimkien mal-Presidenza sabiex tiddetermina r-riskji ewlenin u tikklassifikahom skont l-impatt tagħhom fuq il-proġett. Ir-riskji jiġu aġġustati kull xahar skont kwalunkwe bidla fil-gravità tal-impatt tagħhom. Għal kull riskju jiġu identifikati azzjonijiet sabiex dawn jiġu mitigati. Dawn ir-riskji u l-azzjonijiet korrispondenti mbagħad jiġu ppreżentati mill-Presidenza lill-Istati Membri fil-laqgħat tal-Ħbieb tal-VIS, fejn ikunu diskussi b'mod miftuħ u trasparenti.

Il-Kummissjoni żżomm ukoll aġġornat registru ta' livell għoli u ssegwi l-implimentazzjoni tal-azzjonijiet.

Fi tmiem l-2009, l-iktar riskji kritiċi identifikati kienu dawn li ġejjin: (i) in-nuqqas ta' kunsinna fil-ħin tal-VIS minhabba raġunijiet tekniċi, legali jew kuntrattwali u l-impatt possibbli għar-reputazzjoni, (ii) diffikultajiet fl-ippjanar tar-rizorsi u tal-finanzi fuq il-livell ċentrali u dak nazzjonali minhabba iktar dewmien fil-bidu tal-operazzjonijiet tal-VIS, (iii) ir-riskju li ma jiġux sodisfatti r-rekwiżiti originali tal-prestazzjoni, u (iv) fl-aħħar nett l-impatt kuntrattwali tal-SIS II fuq il-VIS. L-ewwel tliet riskji baqgħu stabbli filwaqt li l-gravità tar-raba' wiehed tnaqqset fi tmiem il-perjodu ta' rapportar. Għar-riskji kollha, kienu identifikati azzjonijiet ta' mitigazzjoni u l-Kummissjoni, l-Istati Membri u l-MDC qed jahdmu mill-qrib flimkien sabiex jillimitaw l-impatt ta' dawn ir-riskji fuq il-proġett.

Minkejja l-azzjonijiet ta' mitigazzjoni meħuda mill-Kummissjoni, kien evidenti li l-kundizzjonijiet ta' livell ta' rendiment maqbula oriġinalment mhux se jinkisbu mill-MDC, għalhekk kien mistenni li l-problemi relatati mas-Sistema ta' Soluzzjoni tas-Sistemi ikomplu fl-2010.

3.2.3. *Il-bord ta' ġestjoni tal-proġett (PMB)*

Fl-2009, il-PMB iltaqa' darbtejn fil-bidu tas-sena biex jiddiskuti kwistjonijiet u riskji tal-ġestjoni tal-proġett tal-VIS flimkien mal-partijiet interessati fil-proġett, mal-MDC u mal-kuntrattur tal-assigurazzjoni tal-kwalità, minbarra l-Presidenzi tal-Istati Membri preċedenti u futuri. F'Diċembru kien hemm laqgħa oħra tal-PMB bejn l-MDC u l-Kummissjoni sabiex ikunu diskussi fiex kien wasal l-SST, it-talba għal bidliet fil-mizuri korrettivi, it-talba għal bidla futura biex jitbaxxa l-Ftehim dwar il-Livell ta' Servizz (SLA) u l-emenda fil-kuntratt sabiex ikunu inkluzi attivitajiet preparatorji għall-Ġestjoni Operattiva.

¹⁵ L-ordni ta' rkupru għall-ammont eżatt ta' penali (€ 7,635,000) inhareġ fit-30 ta' Marzu 2010.

3.3. Il-Hbieb tal-VIS

Il-Hbieb tal-VIS iltaqghu disa' darbiet matul il-perjodu ta' rapportar – erba' darbiet taht il-Presidenza Ċeka (2009/I) u hames darbiet taht il-Presidenza Svediża (2009/II). Il-laqghat informali ta' livell għoli pprovdew forum fejn seta' jkun hemm diskussjonijiet trasparenti rigward il-kwistjonijiet kollha relatati mal-VIS. L-aġenda kienet iffissata mill-Presidenza f'koordinazzjoni mal-Kummissjoni u mas-Segretarjat Ġenerali tal-Kunsill. Is-suġġetti generalment kienu jinkludu aġġornament mill-Kummissjoni dwar fiex waslet il-VIS, il-mekkanizmu l-ġdid ta' rapportar dwar il-progress nazzjonali, it-tnedija tal-uffiċċji konsulari fl-ewwel reġjuni, il-possibbiltà li tiġi żviluppata kampanja ta' informazzjoni centralizzata, il-ġestjoni tar-riskji u l-laqgħat ta' ħidma relatati mal-VIS ospitati mill-FRONTEx.

Fil-grupp tal-Hbieb tal-VIS, inholoq mekkaniżmu ta' rapportar ġdid fil-forma ta' kwistjonarju bħala għodda biex ikun segwit il-progress fl-Istati Membri b'relazzjoni għat-tnejniet tekniċi, konsulari u konfinali tagħhom. Din l-għodda ssostitwiet ir-rapporti ta' progress ta' kull xahar li generalment kienu jsiru mill-Maniġers tal-Proġett Nazzjonali tal-VIS u lejn tmien il-perjodu ta' rapportar il-kwistjonarju nqasam f'mistoqsijiet statiči u f'mistoqsijiet relatati maż-żmien. Il-mistoqsijiet ikopru t-tnejniet tekniċi generalment rigward l-iżvilupp tas-sistema nazzjonali, it-tnejniet konsulari għat-tnedija fl-ewwel reġjuni u t-tnejniet konfinali b'relazzjoni għall-verifika tal-elementi bijometriċi b'paragun mal-VIS tagħhom. Fil-kwistjonarju kienu inkluzi anki mistoqsijiet iktar speċifiċi dwar it-taħriġ u miri oħrajn. Diversi Stati Membri ma pprovdewx dati ċari meta se jintlaħqu l-miri speċifiċi, u minhabba f'hekk il-Kummissjoni ma setax ikollha stampa ċara tal-progress fl-Istati Membri kollha.

Kull xahar, il-Presidenza u l-Kummissjoni, qabel il-laqgħa, hejjew Lista konsolidata ta' Riskji u l-għaxar riskji għall-proġett fil-quċċata tal-lista kienu kklassifikati skont il-gravità tal-impatt tagħhom.

Matul l-ewwel semestru tal-2009, waqt il-laqgħat tal-Hbieb tal-VIS kienet diskussa l-organizzazzjoni ta' kampanja ta' informazzjoni centralizzata. Madankollu, id-diskussjoni giet posposta minhabba d-dewmien fl-ippjanar inizjali biex jibdeu l-operazzjonijiet u minhabba l-obbligi legali tal-Kummissjoni li tipprovdni informazzjoni lill-applikanti għal viża kif inhu stabbilit fil-Kodiċi dwar il-Viżi.

Saret diskussjoni intensiva dwar id-determinazzjoni tas-sekwenza tal-ewwel reġjuni għat-tnedija konsulari tal-VIS. Ir-riflessjonijiet tal-grupp kienu inkluzi fid-diversi abbozzi tad-deċiżjoni rilevanti qabel ma din irċeviet opinjoni pożittiva mill-Kumitat SISVIS.

4. KONKLUŻJONI

Matul il-perjodu ta' rapportar (Jannar – Diċembru 2009), il-Kummissjoni adottat erba' miżuri implimentattivi għall-VIS, inkluża d-Deċiżjoni li tiddetermina l-ewwel reġjuni għall-bidu tal-attivitajiet tal-VIS.

Is-sena kienet ikkaratterizzata minn ittestjar intensiv, li matulu l-maġġoranza l-kbira tal-Istati Membri rnexxielhom ilestu t-testijiet ta' konformità tagħhom, prerekwizit biex jidhlu fil-fażi finali tat-test qabel mal-VIS issir operattiva.

Fuq il-livell ċentrali, f'April 2009, l-iżvilupp tekniku tal-VIS daħal fit-tieni fażi tal-ittestjar mill-erbgha previsti, jiġifieri fil-fażi tat-Test tas-Systems Solutions. F'dan l-istadju, il-

Kuntrattur tal-Iżvilupp Ewlieni ltaqqa' ma numru ta' problemi tekniċi, kemm funzjonali kif ukoll mhux funzjonali, li kellhom x'jaqsmu mal-prestazzjoni tas-sistema.

Fuq il-livell nazzjonali, Stat Membru wiehed irrapporta problemi kuntrattwali sinifikanti fl-iżvilupp tas-sistema nazzjonali tiegħu. Dawn il-problemi mhux se jhallu lil dan l-Istat Membru jistabbilixxi konnessjoni mal-VIS qabel Diċembru 2010.

F'Novembru 2009 kienet ippreżentata skeda globali ġdida lill-Kunsill ĠAI, li għandha twassal biex skont il-pjan il-VIS tibda taħdem f'Diċembru 2010. Il-partijiet kollha interessati fil-proġett sostnew mill-ġdid l-impenn tagħhom sabiex jaħdmu mill-qrib flimkien halli l-VIS issir operattiva.

B'mod parallel, il-Kummissjoni infurmat lill-Kumitat LIBE tal-Parlament Ewropew fuq bażi regolari rigward l-iżvilupp u l-istat tal-proġett VIS u se tkompli tagħmel dan fil-futur.

5. ANNESS: IL-GRUPPI TA' HIDMA TAL-VIS

5.1. Il-Kumitat SISVIS

Fl-2009, kien hemm hames laqgħat tal-Kumitat SISVIS fil-formazzjoni VIS¹⁶, u matulhom kienu diskussi l-abbozzi ta' erba' Deċiżjonijiet tal-Kummissjoni. B'mod speċifiku, waqt dawn il-laqgħat kienu diskussi u saru votazzjonijiet rigward l-abbozzi tad-Deċiżjonijiet tal-Kummissjoni dwar l-ispeċifikazzjonijiet tal-VIS Mail, l-ewwel reġjuni għall-bidu tal-attivitajiet tal-VIS, l-ispeċifikazzjonijiet għar-riżoluzzjoni u l-użu tal-marki tas-swaba' għal identifikazzjoni bijometrika u l-verifika tal-VIS, u l-miżuri implimentattivi tekniċi u lkoll irċevew opinjoni pożittiva. Il-Kumitat se jibqa' responsabbli minn kwalunkwe deċiżjoni tal-komitologija relatata mal-VIS li għad trid tittiehed fl-2010.

5.2. Il-laqgħat tal-Maniġers tal-Proġett Nazzjonali (NPM) tal-VIS

Matul il-perjodu ta' rapportar, is-servizzi tal-Kummissjoni organizzaw 11-il laqgħa ta' gruppi esperti għall-Maniġers tal-Proġett Nazzjonali (NPM) tal-Istati Membri sabiex ikunu diskussi: fiex wasal il-proġett tal-VIS fuq il-livell ċentrali, kwistjonijiet tekniċi dettaljati, kwistjonijiet ta' ppjanar kif ukoll ir-riskji u l-attivitajiet fuq il-livell ċentrali u l-livell nazzjonali tal-proġett.

5.3. Il-Bord tal-Ġestjoni tal-Bidla (CMB)

Matul l-2009, is-CMB – grupp ta' hidma konsultattiv tal-Kumitat SISVIS (il-formazzjoni tal-VIS) – iltaqa' biss f'Jannar u f'Marzu. Is-CMB għamel rakkomandazzjonijiet dwar il-ġestjoni tal-konfigurazzjoni tal-VIS waqt il-fażi tal-iżvilupp, inkluż l-ittestjar, u ddiskuta wkoll it-talbiet għal bidliet.

5.4. Il-Grupp Konsultattiv dwar it-Testijiet (TAG)

Matul il-perjodu ta' rapportar, it-TAG – grupp ta' hidma konsultattiv tal-Kumitat SISVIS (il-formazzjoni tal-VIS) – iltaqa' pjuttost ta' sikwit jew organizza telefonati konferenza minhabba l-perjodu ta' ttestjar intensiv. It-TAG jiżgura li sabiex ikunu indirizzati u solvuti kwistjonijiet relatati mal-ittestjar jintuża proċess strutturat u jaġħti pariri dwar l-ikkompletar tal-kampanji ta' ttestjar tal-VIS. Huwa jaġħmel rakkomandazzjonijiet dwar l-ittestjar tal-VIS matul il-fażijiet kollha tat-testijiet speċjalment fejn l-Istati Membri jipparteċipaw b'mod dirett.

5.5. Il-Grupp Espert tal-VIS Mail (VIS MEG)

Il-grupp iltaqa' darba kull xahar matul il-perjodu ta' rapportar kollu sabiex isostni l-implimentazzjoni tal-mekkanizmu ta' komunikazzjoni tal-VIS (VIS Mail).

Matul l-2009 sar progress sinifikanti bl-ittestjar u bil-konnessjoni tal-Istati Membri mal-mekkanizmu ta' komunikazzjoni. Is-soluzzjoni tal-Mail Relay Ċentrali kienet implimentata matul dan il-perjodu ta' rapportar u l-parteċipanti fil-VIS MEG qablu li kienet giet ittestjata biżżejjed u wriet li kienet operattiva skont ir-rekwiżiti bażiċi. Għall-implimentazzjoni

¹⁶ Stabbilit skont l-Artikolu 51(1) tar-Regolament (KE) Nru 1987/2006 tal-Parlament Ewropew u tal-Kunsill tal-20 ta' Diċembru 2006 dwar l-istabbiliment, it-thaddim u l-użu tas-sistema ta' informazzjoni ta' Schengen tat-tieni ġenerazzjoni (SIS II).

nazzjonali, il-25 Stat Membru partecipant kollha kienu qed ihejju biex ilestu l-Fazi 1 tal-VIS Mail, halli jibdew flimkien bil-VIS.

L-abbozz tad-Deċiżjoni tal-Kummissjoni¹⁷ dwar l-Ispeċifikazzjonijiet tal-VIS Mail tressaq quddiem il-Kumitat SISVIS (il-formazzjoni tal-VIS) f'Jannar 2009, u l-Kumitat ta opinjoni pożittiva dwar id-Deċiżjoni matul din il-laqgħa. Id-Deċiżjoni kienet adottata mill-Kummissjoni fil-5 ta' Mejju 2009.

Il-hidma tal-Kummissjoni u tal-Istati Membri fuq il-VIS Mail qed issir f'kooperazzjoni mal-Kuntrattur tan-Netwerk u hija sostnuta mill-Kuntrattur tal-Assistenza tal-Appoġġ u tal-Kwalità.

¹⁷ Deċiżjoni tal-Kummissjoni tal-5 ta' Mejju 2009 li tadotta l-miżuri ta' implimentazzjoni għall-mekkaniżmu ta' konsultazzjoni u proċeduri oħra msemmija fl-Artikolu 16 tar-Regolament (KE) Nru 767/2008 tal-Parlament Ewropew u tal-Kunsill dwar is-Sistema tal-Infommazzjoni dwar il-Viża (VIS) u l-iskambju ta' dejta bejn l-Istati Membri dwar vizi għal perjodu qasir (Regolament VIS).